

Fourteenth Loksabha**Session : 4****Date : 10-05-2005****Participants : [Yadav Shri Ram Kripal](#)**

Title: Increasing incidents of suicides in Delhi.

श्री राम कृपाल यादव (पटना) : अध्यक्ष महोदय, मैं आपके माध्यम से सरकार का ध्यान एक गम्भीर समस्या की ओर आकर्षित करते हुए बताना चाहता हूँ कि देश के 32 बड़े शहरों का मुआयना किया गया। इसमें चिन्ता का विषय यह है कि देश की राजधानी दिल्ली, जो सत्ता का केन्द्र है और जहाँ से पूरे देश का शासन चलता है, वहाँ इस वर्ष अब तक सुसाइड के 200 प्रकरण हो चुके हैं। यह बहुत चिन्ता का विषय है कि इनमें अधिकतर मामले ऐसे हैं, जिनमें 14 से 29 वर्ष के लड़कों ने सुसाइड किया। जिन्होंने सुसाइड किया, वे लड़के गरीब और मध्यम वर्गीय परिवारों के थे।

लगभग चार सुसाइड प्रतिदिन हो रहे हैं, यह बहुत चिन्ता का विषय है। मैं समझता हूँ कि यह विषय हम सब लोगों के लिए विचारणीय है कि आखिर क्यों ये लड़के सुसाइड कर रहे हैं, इसका क्या कारण है, इसकी तह में जाना पड़ेगा। उनकी जान की रक्षा के लिए कोई ठोस उपाय करना पड़ेगा, गवर्नमेंट को इस पर विचार करना पड़ेगा, कहीं देश की राजधानी खुदकुशी का शहर न बन जाए।...(व्यवधान)

MR. SPEAKER: You have raised an important issue.

श्री राम कृपाल यादव : अध्यक्ष महोदय, मैं आपके माध्यम से सरकार से निवेदन करना चाहता हूँ कि सरकार इस पर अविलम्ब कार्यवाही करे। इस पर पुलिस भी नोटिस नहीं लेती है और पुलिस के अलावा (एनसीआरबी), नेशनल क्राइम रिकार्ड ब्यूरो भी कोई नोटिस नहीं लेती है। अगर इस पर सही ढंग से नोटिस नहीं लिया गया तो इसकी दर और भी बढ़ सकती है।...(व्यवधान)

MR. SPEAKER: You have made it. Please be brief so that other hon. Members can participate.

श्री राम कृपाल यादव : अध्यक्ष महोदय, पूरे देश के पैमाने पर प्रतिवर्ष 20 प्रतिशत खुदकुशी की दर बढ़ रही है। इसलिए मेरा आपसे निवेदन होगा कि सरकार इस पर अविलम्ब कार्यवाही करे।...(व्यवधान)

अध्यक्ष महोदय : हमने निवेदन ग्रहण किया।

श्री राम कृपाल यादव : अध्यक्ष महोदय, सरकार इसे ग्रहण करे।...(व्यवधान)

MR. SPEAKER: There is nothing more to add to it.

श्री राम कृपाल यादव : अध्यक्ष महोदय, इस पर अविलम्ब कार्यवाही कराई जाए।...(व्यवधान)

MR. SPEAKER: No Government can respond immediately.

Shri Chandra Bhushan Singh is not present.

... *(Interruptions)*

MR. SPEAKER: If you just co-operate, I can accommodate many hon. Members.

Now, Mr. Karunakaran, be quick.